




వల్లటి మృషి

సుచరిత



“ఇవాళ నా బర్త్ డే!” అంది పార్వతి.
 “ఓహో! ఇవాళే కళ్ళు తెరిచిన పాపాయి వన్న మాట,” పరిహాసంగా అన్నాడు గిరీశం ఆఫీసుకు వెళ్ళడానికి తయారవుతూ.
 అతను బూట్లు వేసు కుంటూంటే, “సాయంకాలం త్వరగారండి. వస్తారు గదూ” అనీ—
 అతను సైకిల్ తీస్తుంటే, “వస్తూ మల్లెపూలు తెండి,” అనీ.
 అతను గుమ్మంలోకి పోగానే, “మల్లె పూలు మర్చిపోకండి,” అనీ గట్టిగా చెప్పి

లోపలికి వచ్చి తలుపులు వేసుకుంది పార్వతి.
 వంటిల్లు గందర గోళంగా, ఎంగిలి కంచాలతో, గరిటలతో, గిన్నెలతో, పార్ల మెంటులా వుంది.
 “మనిషియిల్లు కదిలేదాకా ఒకటే హడా వుడి!” అని విసుక్కుని నడుం బిగించింది పార్వతి.
 మధ్యాహ్నం మూడు గంటలవరకూ కాలుకాలిన పిల్లిలా తిరిగింది పార్వతి, గది లోంచి, గదిలోకి.
 గిరీశం వచ్చేది యింకో రెండు

గంటలకు.

కాఫీ కాచి ప్లాస్టులో పోసింది. ఉప్పా చేద్దామనుకుని, మళ్ళీ అతను వచ్చేసరికి చల్లారిపోతుందని ఆపేసింది.

ఆ రోజు పార్వతికి కలర్లో తేలిపోతున్నట్టుగా వుంది. ప్రతి వస్తువూ యెంతో కొత్తగా, యింకా ఆందంతో కన్పిస్తున్నాయి.

కిటికీలోంచి తొంగిచూస్తున్న పక్కంటి వాళ్ళ జాజీతీగ ఆకులు ఎండకి మెరుస్తూ, నీలాకాశం ఆకులు లేకుండా విరగపూసిన మల్లెపందిరిలా, కొబ్బరిచెట్ల ఆకుల గల గలలలో కొత్త పాటలు—ఇవన్నీ తన పుట్టిన రోజుగనక యిలాగ వున్నాయా? లేక తన కళ్ళకు ఇలా కన్పిస్తున్నాయా? నవ్వుకుంది పార్వతి.

ఎంతోమందిలాగే, పార్వతికి పుట్టిన రోజు చాలా....చాలాప్రీతి పాత్రమయింది. సంవత్సరానికి ఒక్కసారి వచ్చే రోజు! ఆ రోజు తాలూకు ఛాయలు మిగతా సంవత్సరం అంతా గుర్తు పెట్టుకోవాల్సినరోజు! పెళ్ళయ్యాక తన స్వంత యింట్లో వచ్చిన మొదటి పుట్టిన రోజు!

పార్వతి లేచి అద్దం ముందు కూర్చుని జుట్టు విప్పుకుంది.

తలంటి పోసుకోవటాన కాబోలు, జుట్టుమరీ వత్తుగా, యింకా తళతళ నొక్కులతో వీపంతా ఆక్రమించుకుంది.

“ఇవాళ రెండు జడలు వేసుకోవాలి.” అనుకుంటూ జుట్టు రెండు భాగాలుగా చేసి,

ఒక చేత్తో పట్టుకుని, అపురూపంగా చిక్కు తియ్యటం ప్రారంభించింది.

జుట్టు రెండు జడలుగా అల్లుకుంది, వొదులుగా.

రేపు తెల్లారేసరికి జుట్టంతా వ్యాపిస్తుంది మల్లెల పరిమళం. రెండు జడలకీ కలిపి పెట్టుకుంటే బాగుంటుందా, లేక ఒక జడలోనే బాగుంటుందా, అని కాసేపు ఆలోచించి, ఎటూ తోచక, చివరకి, “తర్వాత చూద్దాలే,” అని పూయకుంది.

పార్వతికి మల్లెపూలంటే ప్రాణం. శలవులకు ఇంటికి వెళ్తే, తండ్రి ప్రతి రోజూ పట్నం నుంచి అయినా పువ్వులు తెప్పించేవాడు.

పార్వతి ఒక్కోరోజు తమ యింట్లో పూసే చామంతులు కరణం గారింట్లో ఇచ్చి వారింటి నుంచి మల్లెలు తెచ్చుకునేది.

వేసంకాలం వచ్చిందంటే మల్లెలు, మల్లెలు! ఎక్కడ చూసినా అవే! మల్లెల పరిమళం ఎంత మధురంగా వుంటుంది!

పెళ్ళయ్యాక పార్వతి పుత్సాహం సగం వచ్చిపోయింది. పువ్వుల కోసం తపించి పోయేది, అయినా.

ఓసారి గిరీశం “ఏమిటా తలనిండా పూలు అమ్మవారిలాగా!” అని విసుక్కున్నాడు.

పార్వతికి అంతవరకు మల్లెపూలు యిష్టపడని మనుషులు వుంటారని తెలిదు. గిరీశం వంక ఆశ్చర్యంగా చూసింది.

అప్పుడేకాదు పువ్వులు పెట్టుకున్నప్పు

- అచ్చకావలంటే
విజేమి అతని డాక్టర్ గా

వివేచన కృషి చేయండి!
సిగరెట్లు
మానేస్తే చూడండి!



దల్లా గిరీశం అలాగే మాటలు విసిరేవాడు. రానురాను పార్వతి మనవే మారిందో లేక గిరీశం మాటలకు విరక్తే పుట్టిందో గాని, పూలంటే మోజుపోయింది. ఇదిగో, మళ్ళీ యీ రోజు!

పార్వతి కేళాలంకరణా, ముఖాలంకరణా పూర్తి చేసి, పెట్టె తెరిచింది.

ఓ అరగంట ఏ చీరా నచ్చక చివరికి తనకి ఇష్టమూ, గిరీశానికి అయిష్టమూ అయిన ఎర్రని అంచుతో ఎర్రచుక్కలున్న తెల్ల చీర కట్టుకుంది. ఎర్ర జీ జాకెట్ వేసు కుంది. రెండు చేతులకీ బంగారు గాజుల మధ్య ఎర్రని గాజులు వేసుకుంది.

కాలేజ్ స్టూడెంట్స్ మాసిపోయిన అలంకరణలతో ఇంటిదారి పట్టేవేళ,

జంటలు చిరునవ్వులు మార్చుకుంటూ పైర్లకు వెళ్ళేవేళ, ఆకాశం పడమటన నవవదువులా సిగ్గులు చిమ్మే వేళ....

పారిజాతంలాగా తయారయి పార్వతి భర్త కోసం ఎదురు తెన్నులు చూస్తూ కూర్చుంది. చీకట్లు ముసరబోతుంటే, గిరీశం యీసురోమంటూ కొంప చేరాడు. పార్వతి కళ్ళు ఆతృతగా గిరీశం చేతుల్ని, జేబుల్ని తడిమాయి.

“ఏమిటి కథ? ఆప్పుడే ముస్తాబు అయ్యావు ఈ రోజు?” గిరీశం సైకిల్ స్టాండు వేస్తూ.

పార్వతి మనస్సు చివుక్కుమంది. తన పుట్టిన రోజున్న సంగతే గుర్తులేని వ్యక్తికి ఇంకా తను చెప్పిన పువ్వుల

సంగతేం గుర్తు వుంటుంది! అతనికితను తనగురించిన సంగతులూ అంత ప్రాధాన్యం లేనివన్నమాట!

పార్వతి మనసు విప్పి మాట్లాడలేక పోయింది తర్వాత.

స్నానం చివర తువ్వలు అందిస్తున్నప్పుడూ, టిఫిన్ ప్లేట్ ఇస్తున్నప్పుడూ, ఇద్దరూకల్సి అన్నాలకు కూర్చున్నప్పుడూ గిరీశం చేయదోయిన సరసాలు పార్వతి పెదవుల మీదికి నవ్వు తెప్పించలేక పోయాయి.

యాంత్రికంగా పనులు ముగించుకుని వచ్చేసరికి గిరీశం ఆదమర్చి నిద్రపోతున్నాడు.

పార్వతికి గిరీశం మీద, వెళ్ళయ్యాక మొదటిసారిగా, అంచులేని ఏవగింపు కలిగింది. చీ, ఏం మనిషి! భార్య కోరక, కోరక ఓ కోరిక కోరితే, అది తీర్చాలన్న ఆసక్తే అతనికి లేదు. పూలు తేకపోయినా, అందుకు కారణం అయినా చెప్పితే అది చేరే సంగతి!

పార్వతికి ఎన్నడూ ఎరగనంత ఆసం తృప్తితో మనసంతా వికలం అయి పోయింది.

పుట్టిన రోజూ.....పార్టీ.....స్నేహితులూ....

అనుకున్నవేవీ జరగలేదు. పుట్టినరోజు అన్న ప్రత్యేకతా, జ్ఞాపకం పెట్టుకోదగ్గ సంఘటనా, ఒక్కటి జరగలేదు. ఈ రోజూ....రోజూ లాగే అతి మామూలుగా

గడిచిపోయింది

పార్వతి కళ్ళలో నీళ్ళు తరిగాయి.

అద్దంలో రెండుజడలు రెండుపాముల్లా కనిపించాయి. చిరాగ్గా రెండూ కలిపి ముడి వేసేసింది.

కుర్చీ కిటికీ దగ్గరగా లాక్కుని కూర్చుంది.

పక్కచాళ్ళ తాజితీగ సువాసనలు వెదజల్లతోంది.

పార్వతి భర్తతో ఎన్నోసార్లు ఓ 'నైట్ క్వీన్' మొక్క పెంచుదామని చెప్పి ముచ్చట పడింది.

కానీ అతను తేలిగా, "ఛ, ఎందుకు? పాములు ఒక్కటే తక్కువ అయ్యాయా ఇప్పుడు? పైగా మనం ఇక్కడ శాశ్వతంగా వుండేవాళ్ళం కాదుగా!" అని కొట్టి పోలేశాడు.

పార్వతి పేలవంగా నవ్వుకుంది. పువ్వుల పరిమళానికి ఎంతో క్రూరజంతువులు నయితం వస్తాయిగానీ, మనుషుల్లోనే కొన్ని రకాల వాళ్ళు ఏవగించుకుంటారు, అంత చిత్రం!

ఈ విషయంలోనే కాదు, ఇలాంటివే ఇంకెన్నో అన్నీ ఒక్కసారిగా తేల్చుకోవాల్సన్న తపన పట్టుకుంది పార్వతికి ఈనాడు.

పార్వతికి సంగీతం అంటే ప్రాణం. ఎప్పుడయినా కచ్చేరీలు జరుగుతున్నాయని తెలిస్తే, వెళ్ళాలని ఎంతో పుణలాట పడుతుంది.

కానీ గిరీశం సంగీతం విషయంలో

ఏమంటి కొలార్ నర్సింగ్ లాల్ గారూ - బట్టలకొట్టు
తెరిచారటగా ఈ మధ్యే - ఎలా నడుస్తుండేవీటి?



సురేంద్ర

భారంగజేబు దగ్గరి చుట్టం. 'న్న
....నన్నా' అంటూ తలలాపుకుంటూ
వాళ్ళు వేసే సంగతులు చూస్తే అతనికి
వొళ్ళు కంపరం ఎత్తుతుంది. శాసనాలు
చెయ్యటం అతని చేతిలో వుంటేనా....
సంగీత విద్వాంసుల్ని సమాధి చెయ్యమనే
వాడు ఖచ్చితంగా.

పార్వతి వంటింట్లో పని చేసుకుంటూ,
రేడియో పెట్టుకుని బిస్మిల్లా షహనాయ్
వింటూంటే అతను చతుక్కున
బేండు మార్చేసి, ఏ సిలోనో పెట్టే
స్తాడు. పార్వతి ప్రాణం కొట్టుకు పోతుంది
అలాంటప్పుడు. గిరిశం కలాంటివి ఇష్టం

లేవు సరిగదా, ఇంకోళ్ళు ఇష్టపడ్డా భరించ
లేడు.

భార్య తనకు అనుగుణంగా మారాలను
కునేటప్పుడు, తను మాత్రం చిన్న విష
యాల్లో గూడా భార్యతో సహకరించకూడదు!
ఏం న్యాయం? సంసారం స్వర్గతుల్యం
కావాలంటే అది కేవలం స్త్రీమీదే ఆధారపడి
లేడు. పురుషుడు కూడా అందుకు చేయూత
నీయాలి.

వీధిలో ఘూర్కా తలుపుమీద 'టక్ -
టక్' మని చప్పుడు చేస్తున్నాడు. కుక్క
అరిచి పూరుకుంది.

"నే వెత్తున్నా, తలుపేసుకో." నైట్

ద్యూటీల కెళ్ళే ఎదురింటి వుద్యోగి అంటు న్నాడు.

పార్వతి మనసు ఆవేశంతో బుసలు కొడుతోంది.

గిరిశానికి, యింటిలోకి సరకులు తేవాలంటే విసుగు. డబ్బు ఖర్చవుతుందని కాదు, వెళ్ళి తేవటం బద్ధకం.

కొత్తల్లో తననే వెళ్ళి తెచ్చుకోమనే వాడు.

ఆ విషయంలో మాత్రం తను ససే మిరా చొప్పుకోలేదు. వీధిలో కెళ్ళాలంటే సిగ్గా, అలవాటులేని భయం!

గిరిశం కోపంగా విసుక్కునేవాడు.

“మహాఘోషా శ్రీ బయల్దేరింది! ఇదేం మీ పల్లెటూరుకాదు అంతా మొహాలు వేల్చాడేను కుని నిన్నే దేఖించడానికి! సరుకులు తెచ్చు కుంటే ఏమిటి నా మోషీ?”

“నాకు అలవాటులేదు, బాబు!” అనేది తను.

“అలవాటూ, వంకాయా? ఇదే ఫారిన్ లో అయితేనా....”

“పోనీలెండి. అందుకే నేను భారత దేశంలో వుట్టాను, గాదోలు.” తను అంత టితో ఆపేసేది ఆ సంభాషణ.

భార్యా, భర్తా ఆన్నాక ఒకళ్ళకు అను గుణంగా ఒకళ్ళు అభిప్రాయాలూ, అల వాట్లూ మార్చుకుని, సహృదయంతో రెండోవాళ్ళ అభిరుచుల్ని గౌరవిస్తే, అది బానిసత్వమా?

మనకు నచ్చనివి యీ ప్రపంచంలో

ఇంకెవరికీ నచ్చవనుకోవటం ఎంత సంకు చితం! ఎంత నిరంకుశం!

పెళ్ళి అనేది శ్రీ వ్యక్తిత్వాన్ని పోగొ ట్టేదీ, అడదాని ఊపితం అరిటాకు మీది ములు సామెతగా మార్చేదీ అయితే, యీ వినాహాలూ, ఈ తంతూ అంతా ఎందుకు?

అప్పటికీ, పార్వతి ఎన్నో విషయాల్లో రాజీపడుతుంది. కాని మనసు వుండే, అది కోతి! ఎంత సమాధాన పరిచినా ఎదురు తిరుగుతూ వుంటుంది ఒక్కోసారి.

పెళ్ళయిన కొత్తల్లో శ్రావణ మాసం నోములు చుట్టింటి దగ్గర అక్కయ్యల్లో పాటు నోచుకోవాలని ఎంతో వుబలాట పడింది పార్వతి.

తండ్రి పంపించమని రాస్తే గిరిశం చిరాగ్గా, ‘నోములూ, వ్రతాలూ—యివన్నీ అర్థంలేని మాటలు! మొగాడి దుంప తెంచ డానికి చేసే పనులు,’ అంటూ పార్వతి యిష్టాన్ని తీసిపారేశాడు.

సహించి వూరుకుంది పార్వతి, మన సుని అణగదొక్కి. పెళ్ళయిన కొత్త! అతని దగ్గర అంతగా వనువులేదు, అప్పుడు. అయినా, చీటికీ మాటికీ పోట్లాట లంటే పార్వతికి అసహ్యం. నోములు నోచుకోవాలనీ, పుట్టిళ్ళ దగ్గర సరదాగా గడ పాలనీ ఏ శ్రీకీ వుండదు?

“పడుకో. నిద్రరావటంలా?” వెనగ్గ

గిరిశం నిద్రగొంతు మత్తుగా వినిపించింది పార్వతికి.

వెనక్కి తిరిగి చూసింది.

గిరీశం బద్ధకంగా మంచం మీద అటు దొర్లాడు.

పార్వతి తల తిప్పుకుంది విసురుగా.

వెన్నెల పొడ గదిలో వాలుగా పడింది.

ఆకాశంలో నక్షత్రాలు చేపపిల్లలా మిణుకు మిణుకు మంటున్నాయి. వెన్నెల రోజులు కావటం వల్లనేమో, ఎక్కడో దూరాన ఓ కాకి తెల్లవారిందని భ్రమపడి అరుస్తోంది.

గిరీశం గురక విన్పించింది వెనక నుంచి.

గుండెలో ఏదో మంట! ఆషేదన!

ప్రతి విషయంలోనూ తనే సర్దుకు పోవాలి, ఆడదిగా పుట్టిందిగాబట్టి. పెళ్ళి యాక్రమణ తను ఎన్ని విషయాల్లో తనకెంతో అయిష్టమయినవీ, అనహ్యమయినవీ అల వాటు చేసుకోలేదూ!

అన్నం తినేటప్పుడు చేతులూ, వేళ్ళూ నాకే వాళ్ళని చూస్తే తనకి పరమ రోత. కానీ క్రమంగా అలవాటు కాలేదూ? తనేనా డయినా, “ఎందుకలా నాకుతారు?” అందా? —అంటే పూరుకుంటాడా?

తనకు తీసికొన్న. ఇక్కడికొచ్చాక చచ్చి నట్టు అతనికోసం కారాలు అలవాటు చేసు కుంది. కాని అది అతను గ్రహించడు. ఇద్దరు విభిన్న మనస్తత్వాలు కలిగిన వ్యక్తుల సంసారాలు అన్నీ నరకాల్లాగే తయారవుతున్నాయా?

లేక అసంతృప్తి అంతా తనలోనే వుందా?

నిట్టూర్చింది పార్వతి.

ఇంకా ఏం సర్దుకు పోవాలి! ఎంతని సర్దుకుపోవాలి? తననో జడపదార్థంగా కాకుండా, తనలో యింత అశాంతిని, ఆలోచనల్ని పెట్టిన ఆ దేవుడిదే యీ తప్పంతా!

తను ఎంతమాత్రమూ సహించలేని, తలుచుకుంటేనే అనహ్యం పుట్టించే విష యాల్లో యింకోటి, గిరీశం కన్పించిన, మార్కెట్లోకి వచ్చిన ప్రతి సెక్స్ పుస్త కమూ ఎంతో ఆసక్తిగా, యిష్టంగా తెచ్చు కుని చదవటం!

తను ఎన్నోసార్లు చెప్పింది, చదివితే చదివారుగానీ యింటికి మాత్రం తీసుకు రావద్దని.

ఓసారి చుట్టం చూపుగా అక్కయ్య వచ్చింది.

అక్కయ్య కొడుకు బాబిగాడో పిడుగు. ఇల్లంతా చుట్టబెట్టేశాడు. గిరీశం పరుపు కింద వున్న ఓ పుస్తకం తెచ్చి యిద్దరూ మాటాడుకుంటూంటే మధ్యలో పడేశాడు.

తన ప్రాణం సిగ్గుతో చచ్చిపోయింది. అక్కయ్య వెళ్ళేవరకూ కళ్లెత్తి సూటిగా చూస్తూ మాట్లాడలేక పోయింది.

తను రామాయణ భారతాలు చదువు తుందని అతనికి హేళన. వెక్కిరింత!

అందులో అంత హాస్యం చెయ్యవల్సిందేమిటో తనకి అర్థంకాదు.

చదువుకున్న వాళ్ళూ, పట్టువాసులూ పురాణ గ్రంథాలు చదవకూడదని రూలేమయినా వుందా?

రాముడు-దేవుడు; కృష్ణుడు- అవతార పురుషుడు అనే అభిప్రాయంతో కాక పోయినా, అంతటి మహాగ్రంథాలు ఆ నాటి దేశ కాలపరిస్థితులు తెల్సుకోడాని కయినా, సాహిత్యం కోసమయినా చదవచ్చే!

క్షణికమయిన పేరి తప్ప, అటువంటి వచ్చు వున్నకాలు చదువుతుంటే కలిగే ఆనందం ఏమిటో తన కర్థంకాదు.

శ్రీని కేవలం ఓ విలాస వస్తువుగా, ఓమమిళాయి లాగా అనిపింప చేసే ఆ ఓమ్మలూ-ఆ రాతలూ....చీ....చీ.... చూస్తేనే కడుపునిందిపోతుంది చాలు.

అతని అధిరుమలు వేరయితే అవుతాయి. అందులో వింత ఏమీలేదు. ఏ ఇద్దరి అభిప్రాయాలూ కలవాలని ఏమీలేదు. కాని ఖాభిమీటంటే అతను, తన సిద్ధాంతాలనీ, అలవాట్లనీ యితర్ల మీద రుద్దుతాడు. అతనికి ఇష్టం అయినవి అందరికీ ఇష్టమూ, అతనికి నచ్చనివి ఎవ్వరికీ నచ్చకూడదనీ అంటాడు. తన వ్యక్తిత్వాన్నే కొలత బద్దగా తీసుకుంటాడు.

చాలసరస్వతి పాటలూ, విస్మిల్లాఖాన్ షహనాయ్ తనకు యిష్టం,కాదనేఅదికారం ఎవరకుంది, ఎంత మొగుడయితే మాత్రం?

తెల్ల చీరలు తను కట్టుకుంటుంది,అంత మాత్రంచేత భోగం దయిపోయి నట్టేనా?

ఆనందం వస్తే తను కూనిరాగాలు తీసుకుంటుంది. అల్లాయి పదాలు పాడుకోడానికి అంతా సురయాలూ, అతామంగే ష్కర్లూ కానక్కర్లేదుగా?

సుబ్బలక్ష్మి సంగీతం నచ్చకపోతే వినటం మానెయ్యాలి. అంతేగానీ అందులో మాధుర్యమే లేదంటే ఎట్లా?

పార్వతి మనసు అంతా జుగుప్సలాంటి భావం చుట్టేసింది. తన కెంతో అవమానం జరిగినట్టూ, తన జీవితమంతా వ్యర్థమయి పోయినట్టూ!

తను ఎదిర్చి పోట్లాడలేదా? పోట్లాడ గలదు.

కానీ అందువల్ల వారిగేదేమిటి? ఛీ ఛీ- ఛీపో అనుకుంటూ వీధిన పడితే సున్నితమయిన అనుబంధాలు తెగటం తప్ప!

అధికారాలూ - ఆధిపత్యాలూ మొగాడికి కొత్తేంకావు!

అణిగి వుండటాలూ-కూపస్థమండూకం లాంటి మన స్తత్వమూ ఆడదనికేం కొత్త కాదు!

తనకు మిగిలేది యీ సంఘర్షణే. రేపట్నుంచీ అంతా మళ్ళీ మామూలే!

“నేనో జడపదార్థాన్ని అయితే....!” పార్వతి ఆలోచనల్లో అలిసి, అలాగే కిటికీ గూట్లో తలవచ్చి...బరువుగాకళ్ళు వచ్చి... నిద్రపోయింది.